

दिनांक ०१ मे, २०१७ नंतर हागणदारी मुक्त न होणाऱ्या शहरांना राज्य शासनाच्या विशेष योजनेमधून अनुदान न देण्याबाबत.

महाराष्ट्र शासन

नगर विकास विभाग

शासन निर्णय क्र.संकीर्ण-२०१७/प्र.क्र.१०/नवि-०४

मंत्रालय, मुंबई- ४०० ०३२.

दिनांक :- ०२ मार्च, २०१७

वाचा

१. केंद्रशासनाच्या स्वच्छ भारत अभियान (नागरी) च्या डिसेंबर, २०१४ मध्ये निर्गमित केलेल्या मार्गदर्शक सूचना
२. शासन निर्णय, नगर विकास विभाग, क्र. स्वभाअ-२०१५/प्र.क्र.२३/नवि-३४, दि.२४ एप्रिल, २०१५
३. शासन निर्णय, नगर विकास विभाग, क्र. स्वभाअ-२०१५/प्र.क्र.२३/नवि-३४, दि.१५ मे, २०१५
४. शासन निर्णय, नगर विकास विभाग, क्र. स्वमअ-२०१६/प्र.क्र.२३/नवि-३४, दि.२८ मार्च, २०१६

प्रस्तावना :-

केंद्र शासन पुरस्कृत स्वच्छ भारत अभियान डिसेंबर, २०१४ मध्ये सुरु करण्यात आले. त्यानंतर संदर्भ क्र.२ व ३ येथील अनुक्रमे दिनांक २४ एप्रिल, २०१५ व दिनांक १५ मे, २०१५ च्या शासन निर्णयान्वये स्वच्छ महाराष्ट्र अभियान (नागरी) ची राज्यामध्ये अंमलबजावणी करण्यात येत आहे. त्यानुसार राज्यातील सर्व महानगरपालिका/ नगरपालिका /नगरपंचायती यांना दिनांक ०२ ऑक्टोबर, २०१७ पर्यंत हागणदारी मुक्त (ODF) करण्याचे उद्दिष्ट देण्यात आले होते. या अनुषंगाने वैयक्तिक शौचालये तसेच सामुदायिक शौचालयांचे बांधकाम करण्यासाठी पुरेसा निधी देखील राज्य शासनाने वेळोवेळी मंजूर केला होता. या व्यतिरिक्त विविध बैठका, कार्यशाळा, प्रबोधनपर कार्यक्रमद्वारे या शहरांनी हागणदारी मुक्त होण्यासाठी त्यांना प्रोत्साहन देण्यात आले होते. हागणदारी मुक्त (ODF) झालेल्या शहरांचा सत्कार देखील करण्यात आला आहे. सदर राष्ट्रीय कार्यक्रमाच्या प्रभावी अंमलबजावणीस सकारात्मक प्रतिसाद देऊन हागणदारी मुक्त झालेल्या शहरांना त्यांच्या वर्गवारीनुसार रुपये २ कोटी, १.५ कोटी व रुपये १ कोटी याप्रमाणे प्रोत्साहनपर अनुदान देण्याचा निर्णय उपरोक्त संदर्भांकित क्र. ४ येथील दि.२८ मार्च, २०१६ च्या शासन निर्णयान्वये घेण्यात आला होता व या अनुदानाचे प्रत्यक्ष वितरण देखील करण्यात आलेले आहे. अशा विविध उपाययोजना सातत्याने दोन वर्षे राबविल्यानंतरही या राष्ट्रीय कार्यक्रमातील हागणदारीमुक्तीचे (ODF) उद्दिष्ट साध्य करण्यासाठी काही शहरे पुरेसे प्रयत्न करीत नाहीत/ प्रयत्न करण्यात उदासिनता दाखवित आहेत आणि परिणामी हागणदारीमुक्त झाली नाहीत त्यांच्यासाठी काही विशेष उपाययोजना करण्याची बाब शासनाच्या विचाराधीन होती.

शासन निर्णय :-

सर्वसाधारणपणे राज्यातील सर्व शहरांना दिनांक ३१ मार्च, २०१७ पर्यंत हागणदारी मुक्त करण्याबाबतचे उद्दिष्ट देण्यात आले आहे. त्यानंतर जी शहरे हागणदारी मुक्त होणार नाहीत, अशा शहरांना आणखी १ महिन्याचा वाढीव कालावधी देऊनही दिनांक ०१ मे, २०१७ पर्यंत जी शहरे हागणदारी मुक्त (ODF) होणार नाहीत, अशा शहरांना ती शहरे हागणदारी मुक्त (ODF) होत नाहीत तोपर्यंत राज्य शासनाच्या विविध योजनांमधून कोणतेही अनुदान न देण्याच्या अनुषंगाने शासनाने खालीलप्रमाणे निर्णय घेतला आहे.

- १) दिनांक ०१ मे, २०१७ पर्यंत जी शहरे हागणदारी मुक्त (ODF) होणार नाहीत अशा शहरांना दिनांक ०१ मे, २०१७ नंतर राज्य शासनाच्या विविध विशेष योजनांमधील अनुदान देण्यात येणार नाही.
- २) अशा विशेष अनुदानाच्या योजनांमध्ये शासनाच्या, महानगरपालिका पायाभूत, महानगरपालिका हद्दवाढ, रस्ते अनुदान, वैशिष्ट्यपूर्ण योजना, नगरपालिका हद्दवाढ, नवीन नगरपरिषदा / नवीन नगपंचायती या विशेष योजनेमधून कोणतेही अनुदान मंजूर करण्यात येणार नाही. तसेच, अशा

शहरांना राज्य शासनाच्या महाराष्ट्र सुवर्ण जयंती नगरोत्थान महाभियान अंतर्गत कोणतेही नवीन प्रकल्प देखिल मंजूर करण्यात येणार नाहीत.

३) असे अनुदान/प्रकल्प दिनांक ०१ मे, २०१७ नंतर असे शहर पूर्णतः हागणदारी मुक्त होईपर्यंत (किमान राज्यस्तरावरील प्रमाणित) देण्यात येणार नाही.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३०२१४५२०९६२२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(पां. जो. जाधव)
सह सचिव, महाराष्ट्र शासन

प्रत :-

१. मा. मुख्यमंत्री यांचे प्रधान सचिव
२. मा. मुख्यमंत्री यांचे सचिव
३. मा. राज्यमंत्री (नगर विकास) यांचे खाजगी सचिव
४. मा. मुख्य सचिव, मंत्रालय, मुंबई.
५. अपर मुख्य सचिव, वित्त विभाग मंत्रालय, मुंबई.
६. महालेखापाल कार्यालय, महाराष्ट्र १/२ मुंबई/नागपूर.
७. प्रधान सचिव, नगर विकास विभाग (१) यांचे स्वीय सहायक, मंत्रालय, मुंबई.
८. प्रधान सचिव नगर विकास विभाग (२) यांचे स्वीय सहायक, मंत्रालय, मुंबई.
९. आयुक्त तथा संचालक, नगरपरिषद प्रशासन संचालनालय, वरळी, मुंबई.
१०. कार्यकारी संचालक, महाराष्ट्र नागरी विकास अभियान संचालनालय, मुंबई
११. अभियान संचालक, स्वच्छ महाराष्ट्र अभियान, मुंबई
१२. उप सचिव (नवि-३४), नगर विकास विभाग
१३. अधिदान व लेखा अधिकारी, मुंबई.
१४. अधिदान व लेखा अधिकारी, वांद्रे, मुंबई उपनगर.
१५. सर्व विभागीय आयुक्त
१६. सर्व जिल्हाधिकारी
१७. आयुक्त, सर्व संबंधित महानगरपालिका
१८. मुख्याधिकारी, सर्व संबंधित नगरपरिषदा
१९. मुख्याधिकारी, सर्व संबंधित नगरपंचायती
२०. सर्व जिल्हा कोषागार अधिकारी
२१. कार्यासन नवि-३३ /कार्यासन नवि-१६ नगर विकास विभाग
२१. निवडनस्ती, (नवि-०४)
